

# ન્યૂઝ આંધ્ર ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 113 \* Date: 14.2.2026, Saturday \* Page :04 \* Rs. 1.00/- \* Annual Rs. 351/-

### બાંગ્લાદેશમાં તારિક રહેમાનની BNP 'ડબલ સેન્યુરી', ૧૭ વર્ષ બાદ સત્તામાં પુનરાગમન નિશ્ચિત

### SC-ST સભ્યનું દરેક અપમાન અત્યાચાર ન ગણાય, કલકત્તા હાઈકોર્ટનો મહત્વપૂર્ણ ચુકાદો



બાંગ્લાદેશમાં ૧૭ વર્ષ ૨૦૨૪ના લોહિયાળ સત્તાપલટા અને વિદ્યાર્થી આંદોલન બાદ યોજાયેલી પ્રથમ ઐતિહાસિક સામાન્ય ચૂંટણીમાં મોટા ફેરફારના સંકેતો મળી રહ્યા છે. ૧૨ ફેબ્રુઆરીએ થયેલા મતદાન બાદ આજે શુક્રવારે જાહેર થઈ રહેલા વલણને અનોખા ચારિત્રિક પરિણામોમાં 'બાંગ્લાદેશ નેશનલિસ્ટ પાર્ટી' (બી.એન.પી) એ સ્પષ્ટ બહુમતી તરફ દોટ મૂકી છે. બાંગ્લાદેશ નેશનલ પાર્ટી (બી.એન.પી) ૧૩મી સંસદીય ચૂંટણીમાં ભવ્ય જીત મેળવતા અનોખા ચારિત્રિક પરિણામોમાં ૨૦૦ બેઠકનો આંકડો પાર કરી લીધો છે. જોકે જમાત એ ઈસ્લામીના નેતૃત્વ હેઠળના ગઠબંધનના ખાતામાં ફક્ત ૬૮ બેઠક આવી છે. આજે બપોર સુધીમાં તમામ ૨૯૯ સીટના સત્તાવાર પરિણામ જાહેર થઈ જશે.

શાસન' ને ઉખેડી ફેંકીને લોકશાહીના નવા પ્રકરણ પર મહોર મારી છે. અહેવાલો અનુસાર, તારિક રહેમાન પર લગભગ ૮૪ કેસ હતા, જેમાં ઝનબંધ ગુનાહિત અને ભ્રષ્ટાચાર સંબંધિત આરોપોનો સમાવેશ થાય છે. ઓગસ્ટ ૨૦૨૪ માં શેખ હસીનાની સરકારના પતન પછી કાનૂની વાતાવરણમાં નોંધપાત્ર ફેરફાર થયો અને ૨૦૨૬ ની શરૂઆતમાં, તેમને મોટાભાગના મોટા કેસોમાં નિર્દોષ જાહેર કરવામાં આવ્યા. આમાં ૨૦૦૪ માં શેખ હસીનાની રેલી પર ગ્રેનેડ હુમલો પણ શામેલ હતો, જેના કારણે મૃત્યુ સુધી સવાવ પુલ્લો થઈ ગયો હતો. મોહમ્મદ યુનુસની વચગાળાની સરકારની દેખરેખ હેઠળ થયેલી આ ચૂંટણીમાં બાંગ્લાદેશના લોકોએ 'જૂના

દેખાતા જ મૃત્યુ નેતૃત્વએ પરિપક્વતા બતાવી છે. તારિક રહેમાને સમર્થકોને અપીલ કરી છે કે આ જીતનો ઉત્સવ રસ્તા પર રેલીઓ કાઢીને નહીં, પરંતુ શુક્રવારની નમાઝમાં સામેલ થઈને શાંતિથી ઉજવવો જોઈએ. પાર્ટીએ પોતાના કાર્યકરોને કોઈપણ પ્રકારની હિંસા કે વિવાદથી દૂર રહેવા કડક સૂચના આપી છે. એક તરફ જ્યાં મૃત્યુ જીતની ઉજવણી કરી રહી છે, ત્યારે બીજી તરફ જમાત-એ-ઈસ્લામીના નેતા મૌલાના મમનુલ હકે ઢાકા-૧૩ બેઠક પર ગરબડના આક્ષેપો કર્યા છે. તેમણે ઘાવો કર્યો છે કે બેલેટ પેપરની ખામીયુક્ત ડિઝાઈનને કારણે તેમના હજારો મતો ૨૬ કરવામાં આવ્યા છે. જોકે, ચૂંટણી પંચે અત્યાર સુધી આ મામલે કોઈ સત્તાવાર નિવેદન આપ્યું નથી.

અટકાવે છે અને ઓનલાઈન મીડિયામાં પણ તેમનું અપમાન કરવામાં આવ્યું હતું. તેમણે ઘાવો કર્યો હતો કે આ બધું તેમની જાતિના કારણે કરવામાં આવ્યું છે. જસ્ટિસ ચૈતાલી ચેટર્જી દાસે કેસની ડાયરી અને આરોપોની તપાસ કર્યા બાદ નોંધ્યું કે આ મામલો મુખ્યત્વે વિભાગીય અને વલીવટી ફરિયાદો સાથે સંબંધિત છે. કોર્ટે નીચે મુજબના મુખ્ય મુદ્દાઓ પર ભાર મૂક્યો: સાર્વજનિક દ્રશ્યનો અભાવ: કોઈપણ ઘટનામાં સાર્વજનિક સ્થળ પર જાતિ આધારિત ગાળો કે અપમાનનો પુરાવો મળ્યો નથી. ઈરાદાનો અભાવ: એવું કોઈ વિશેષ પ્રમાણ નથી કે આરોપીએ ફરિયાદ કરનારને માત્ર તેની 'જાતિના આધારે' જાણીજોઈને નિશાન

### ZIM vs AUS : T૨૦ વર્લ્ડકપમાં મેજર અપસેટ, ઝિમ્બાબ્વેએ ઓસ્ટ્રેલિયાને ૨૩ રને હરાવ્યું



૨૦ વર્લ્ડકપમાં આ વખતે દરેક મોટી ટીમોએ નાની ટીમ સામે મેચ જીતવા માટે વલખાં મારવા પડ્યા છે ત્યારે પાકિસ્તાન, ભારત અને ઈંગ્લેન્ડ જેવી ટીમોને પણ નાની ટીમો સામે માંડ માંડ જીત મળી હતી. જોકે ઓસ્ટ્રેલિયા અને ઝિમ્બાબ્વેની મેચમાં મેજર અપસેટ સર્જાયું. ઝિમ્બાબ્વેના ૧૭૦ રનના ટાર્ગેટ સામે ઓસ્ટ્રેલિયા લાચાર દેખાયા અને ૨૩ રને હાર્યા. ઝિમ્બાબ્વેએ કોલંબોના પ્રેમદાસા સ્ટેડિયમમાં ઓસ્ટ્રેલિયા સામે બે વિકેટે ૧૬૯ રન કર્યા હતા. જેમાં સૌથી વધુ બ્રાયન બેનેટ ૬૪★(૫૬), મારુમનીએ ૩૫(૨૧), રાયન બર્લે ૩૫(૩૦) અને સિકંદર

મેક્સવેલ ૩૧(૨૨) રન કરીને આઉટ થઈ ગયા બાદ માર્કસ સ્ટોઈનિસ પણ ૬ (૪) રનમાં સસ્તામાં આઉટ થઈ જતાં ઓસ્ટ્રેલિયાની ટીમ મુશ્કેલીમાં મૂકાઈ હતી. ત્યારબાદ બેન ડુવારીસ ૬(૭) નો ટોચીએ ખતરનાક ચિત્તાની જેમ કેચ પકડતાં ઓસ્ટ્રેલિયાને ૭મો ઝટકો લાગ્યો હતો. એના પછી મેક્સવેલ બાદ મેટ રેનશો ઓસ્ટ્રેલિયા તરફથી સૌથી વધુ ફાઈટ કરી હતી. તેણે ઓસ્ટ્રેલિયા વતી ૬૫ (૪૪) રન પણ કર્યા હતા. આખરે તે મુઝારબાનીની બોલિંગમાં રાયન બર્લના હાથમાં કેચ થવાની મેઠો હતો. ત્યારબાદ મુઝારબાનીની બોલિંગમાં એડમ ઝમ્બા ૨ રન કરીને આઉટ થઈ ગયો હતો અને ઓસ્ટ્રેલિયાની ૧૪૧ રનમાં ૮ વિકેટો પડી ગઈ હતી. છેલ્લી ઓવરમાં ઓસ્ટ્રેલિયાએ ૬ બોલમાં ૨૯ રન કરવાના હતા. મુઝારબાનીએ આ મેચમાં સૌથી વધુ ૪ વિકેટો ઝડપી હતી. તેણે કુલ ૧૭ રન જ આપ્યા હતા. આ તેનું શાનદાર સ્પેલ રહ્યું

### રાફેલ બાદ વધુ એક મોટો નિર્ણય! ભારતે રશિયા સાથે કરી ૧૦ હજાર કરોડ રૂપિયાની ડીલ, દુશ્મન દેશોનું ટેન્શન વધશે



ભારતીય સંરક્ષણ મંત્રાલયની રિફ્રેન્સ એન્ટિક વર્ગિશન કાઉન્સિલ(ઈઈએ) દ્વારા ગુરુવારે અનેક ઐતિહાસિક સંરક્ષણ સોદાઓને મંજૂરી આપવામાં આવી છે. આ બેઠકના સૌથી મહત્વના નિર્ણય અનુસાર, ભારત રશિયા પાસેથી ?૧૦,૦૦૦ કરોડના ખર્ચે વિશ્વની સૌથી શક્તિશાળી એર રિફ્રેન્સ સિસ્ટમ જી-૪૦૦ માટે વધુ ૨૮૮ મિસાઈલો ખરીદશે. ગયા વર્ષે 'ઓપરેશન સિંદૂર' દરમિયાન જી-૪૦૦ની પ્રચંડ તાકાત જોઈને સમગ્ર વિશ્વ દંગ રહી ગયું હતું, ત્યારે આ નવી ખરીદી ભારતની આકાશી સરહદોને એક મજબૂત કિલ્લામાં ફેરવી દેશે. આ સોદા અંતર્ગત ૧૨૦ ટૂંકા અંતરની અને ૧૬૮ લાંબા અંતરની મિસાઈલોની ખરીદી 'ફાસ્ટ ટ્રેક મોડ' પર કરવામાં આવી છે. 'ઓપરેશન

સિંદૂર' દરમિયાન જી-૪૦૦ સિસ્ટમે પાકિસ્તાની વિમાનો અને તેમના સૈન્ય મથકો પર જે રીતે સચોટ પ્રહાર કર્યા હતા, તેનાથી ભારતીય સેનાના આત્મવિશ્વાસમાં મોટો વધારો થયો છે. એ સમયે આ સિસ્ટમે સરહદ પાર ૩૧૪ કિમી સુધી ઊડી જઈને હુમલો કરી પાકિસ્તાનને પોતાનું એરબેઝ ખસેડવા મજબૂર કરી દીધું હતું. આ ભવ્ય સફળતાને ધ્યાનમાં રાખીને ભારતીય સેના હવે જી-૪૦૦ના વધુ ૫ સ્કવોડ્રન અને રશિયા પાસેથી 'પેન્ટસર'(ઈઈએ) શોર્ટ રેન્જ સિસ્ટમ ખરીદવાની વિચારણા કરી રહી છે. જો આ સોદો સફળ થશે, તો ભવિષ્યમાં ભારત પાસે જી-૪૦૦ના કુલ ૧૦ સ્કવોડ્રન હશે, જે કોઈપણ ડ્રોન કે મિસાઈલ હુમલાને નિષ્ફળ બનાવીને દેશની સુરક્ષાને અભેદ બનાવશે. આ ઉપરાંત, આ મહત્વપૂર્ણ બેઠકમાં ફ્રાન્સ પાસેથી ૧૧૪ રાફેલ લડાકુ વિમાનો અને અમેરિકા પાસેથી આશરે ?૩૦,૦૦૦ કરોડના ખર્ચે ૬ પી-૮આઈ(ઈ-ટી) રિકોનિસન્સ એરક્રાફ્ટ ખરીદવાના પ્રસ્તાવને પણ મંજૂરી આપવામાં આવી છે. સંરક્ષણ મંત્રીની અધ્યક્ષતામાં મળેલી આ બેઠકમાં કુલ ?૩.૬૦ લાખ કરોડના સંરક્ષણ સોદાઓને મંજૂરી મળી છે, જે ભારતીય

### જાણીતા કથાવાચક પર લાગ્યો દુષ્કર્મનો આરોપ, પીડિતાએ કહ્યું - ધર્મ અને આસ્થાના નામે મને ફસાવી



પ્રસિદ્ધ કથાવાચક અને ધર્મગુરુ ગણાવતા ઉત્તમ સ્વામી સામે એક યુવતીએ ગંભીર આક્ષેપો કર્યા છે. યુવતીએ ઈ-મેલ દ્વારા પોલીસમાં ફરિયાદ નોંધાવી છે. જેમાં આરોપ લગાવવામાં આવ્યો છે કે, ધર્મ અને આસ્થાનો ભરોસો

પોતાની ફરિયાદમાં આશંકા વ્યક્ત કરી છે કે, આ કેસના સાક્ષીઓને પ્રભાવિત કરવામાં આવી શકે છે. સાથે જ તેણે ઘાવો કર્યો છે કે, તેને સતત ડરાવવામાં અને ધમકાવવામાં આવી રહી છે. આ ઉપરાંત પુરાવાઓ સાથે છેડછાડ થવાની પણ શક્યતા છે. ફરિયાદમાં એવું પણ કહેવામાં આવ્યું છે કે, આરોપી પાસે એવા સમર્થકો છે... જે તેની હિલચાલ અને લોકેશનની માહિતી મેળવી શકે છે, જેના કારણે તેની સુરક્ષા જોખમમાં છે. યુવતીએ પોલીસ પાસે ૨૪

કલાક સુરક્ષા (પોલીસ પ્રોટેક્શન) પૂરી પાડવાની માંગ કરી છે. આ સાથે જ તેણે વિનંતી કરી છે કે, તેની ઓળખ અને હાલના રહેઠાણની વિગતો 'સીલબંધ' (છીક્રીક્રી ઝટ્ટી) રાખવામાં આવે. જેથી તેની અંગત માહિતી જાહેર ન થાય. હાલમાં આ મામલે આગળની કાર્યવાહી અંગે પોલીસ તરફથી કોઈ સત્તાવાર નિવેદન આવ્યું નથી. ફરિયાદના આધારે તપાસ પ્રક્રિયા આગળ વધી શકે છે. બીજી તરફ, ઉત્તમ સ્વામી તરફથી પણ અત્યાર સુધી કોઈ પ્રતિક્રિયા સામે આવી નથી.

### રાજ્યસભામાં મલ્લિકાર્જુન ખડગે-જયરામ રમેશ એકબીજાનો વિરોધ કરવા લાગતાં જોવા જેવી થઈ!



સંસદના બજેટ સગ દરમિયાન રાજ્યસભામાં વિરોધ પક્ષના નેતાઓ જ સામસામે આવી જતા અસહજ સ્થિતિ સર્જઈ હતી. 'ઔદ્યોગિક સંબંધ સંહિતા (સુધારા) વિધેયક' પર ચર્ચા દરમિયાન કોંગ્રેસના બે વરિષ્ઠ નેતાઓ મલ્લિકાર્જુન ખડગે અને જયરામ રમેશ જાહેરમાં એકબીજાના મંતવ્યો

સાથે અસંમત જણાતા વિપક્ષની વ્યૂહરચના પર સવાલો ઉભા થયા છે. ચર્ચા દરમિયાન કોંગ્રેસના સાંસદ જયરામ રમેશે નિવેદન આપ્યું હતું કે, આ બિલ મજૂર વિરોધી હોવા છતાં વિરોધ પક્ષો તેને ટેકો આપવા માટે મજબૂર છે. જોકે, તેમના આ નિવેદનની થોડી જ મિનિટોમાં વિપક્ષના નેતા મલ્લિકાર્જુન ખડગેએ આ વાતનું ખંડન કર્યું હતું. ખડગેએ સ્પષ્ટ જણાવ્યું કે, વિપક્ષ આ બિલનું ક્યારેય સમર્થન કરી શકે નહીં. આ ઉપરાંત વલણ બાદ વિપક્ષી સભ્યોએ ગૃહમંત્રી વોકાઉટે કર્યું હતું. શ્રમ અને રોજગાર મંત્રી મનસુખ માંડવિયાએ વિપક્ષના આરોપોને નકારતા જણાવ્યું હતું કે, આ સુધારા વિધેયક દ્વારા કાયદામાં કોઈ પાયાનો ફેરફાર કરવામાં નથી આવ્યો, માત્ર જૂના ત્રણ કાયદાઓને પાછા ખેંચવાની જોગવાઈ ઉમેરવામાં આવી છે. કામના કલાકો ટીવી વધારીને ૧૨ કરવાના આરોપ પર તેમણે સ્પષ્ટતા કરી કે, નવી સંહિતા મુજબ અઠવાડિયામાં ૪૮ કલાકથી વધુ કામ ન લેવાની જોગવાઈ છે, જે વૈશ્વિક શ્રમ સંગઠન (ઈ.એન.એમ.) ના નિયમો મુજબ છે. લઘુત્તમ વેતનને હવે ફરજિયાત બનાવવામાં આવ્યું છે, જે અગાઉ માત્ર એક નિર્દેશ હતો. ગુરુવારે સંસદમાં એક દ્રશ્ય એવું પણ જોવા મળ્યું જેણે બધાને ચોંકાવી દીધા.

## તંત્રી લેખ.....

### સોના-ચાંદી-કોપર બાદ વધુ એક વસ્તુને ખરીદવા લોકો ઘેલાં થયા, માગ વધુ પણ સપ્લાય ઓછા

સોના અને ચાંદીમાં છેલ્લા કેટલાક સમયથી જોવા મળેલી તેજ બાદ હવે રોકાણકારો અને બજાર નિષ્ણાતોની નજર એક નવી કોમોડિટી પર ઠરી છે, અને તે છે રબર (ઈલેક્ટ્રીક). આંતરરાષ્ટ્રીય બજારમાં રબરની કિંમતોમાં જોવા મળી રહેલો ઉછાળો આગામી સમયમાં ટાયર અને ઓટોમોબાઈલ સેક્ટર માટે ચિંતાનો વિષય બની શકે તેમ છે.

રબરના ભાવ આંતરરાષ્ટ્રીય બજારમાં ૧૯૨.૯૦ ડોલર સેન્ટ પ્રતિ કિલો પર પહોંચી ગયા છે, જે એપ્રિલ ૨૦૨૫ પછીની સર્વોચ્ચ સપાટી છે. ભારતમાં રબરના ભાવ ?૧૮,૮૦૦ પ્રતિ કિવન્ટલ (અંદાજે ?૧૮/૧૫) ની આસપાસ ટ્રેડ થઈ રહ્યા છે અને નિષ્ણાતોના મતે તે ટૂંક સમયમાં ?૨૦૦ ની સપાટી વટાવી શકે છે. છેલ્લા એક મહિનામાં રબરના ભાવમાં અંદાજે ૪.૨૧% નો વધારો નોંધાયો છે. ફૂડ ઓઈલના ભાવમાં ઉછાળો: કાચા તેલના ભાવ વધવાથી સિન્થેટિક રબર (જે પેટ્રોલિયમમાંથી બને છે) મોંઘું થાય છે. આથી કંપનીઓ કુદરતી રબર તરફ વળે છે, જેનાથી માંગ વધે છે અને ભાવ ઊંચકાય છે. સપ્લાયમાં મોટો કાપ: દુનિયાના સૌથી મોટા રબર ઉત્પાદક એવા દક્ષિણ-પૂર્વ એશિયાના દેશો (થાઈલેન્ડ, વિયેતનામ) માં ભારે વરસાદ અને રોગચાળાને કારણે ઉત્પાદનમાં ઘટાડો થયો છે. સીઝનલ ફેક્ટર: ફેબ્રુઆરીથી મે મહિના દરમિયાન રબરનું ઉત્પાદન કુદરતી રીતે ઓછું હોય છે, જેના કારણે બજારમાં સપ્લાયની ખેંચ વર્તાઈ રહી છે.

## ગાંધીનગર સખી વન સ્ટોપ સેન્ટર દ્વારા માનવીય અભિગમ: માનસિક રીતે અસ્વસ્થ મહિલાનું કાઉન્સેલિંગ કરી પરિવાર સાથે મિલન

ભારત સરકારના મહિલા અને બાળ વિકાસ મંત્રાલય દ્વારા સંચાલિત 'સખી વન સ્ટોપ સેન્ટર' મુશ્કેલીમાં મુકાયેલી મહિલાઓ માટે આશાનું કિરણ બની રહ્યું છે. ગાંધીનગરના સેક્ટર-૧૨, સિવિલ હોસ્પિટલ કેમ્પસ ખાતે કાર્યરત આ કેન્દ્રએ તાજેતરમાં એક ૨૬ વર્ષીય માનસિક રીતે અસ્વસ્થ યુવતીને અસુરક્ષા અને ભયના ઓછાયામાંથી બહાર લાવી તેના પરિવાર સાથે સુખદ મિલન કરાવી માનવીય અભિગમનું ઉત્કૃષ્ટ ઉદાહરણ પૂરું પાડ્યું છે.

ગત તા. ૦૬ ફેબ્રુઆરી ૨૦૨૬ના રોજ મધ્યરાત્રિએ સેક્ટર-૭ પોલીસ સ્ટેશન દ્વારા એક બિનવારસી હાલતમાં મળી આવેલી યુવતીને આશ્રય અને સુરક્ષા માટે સખી વન સ્ટોપ સેન્ટર ખાતે લાવવામાં આવી હતી. કેન્દ્રમાં પ્રવેશ સમયે યુવતી અત્યંત ભયભીત

અને માનસિક રીતે અસ્થિર હતી. તેની સ્થિતિ એટલી ગંભીર હતી કે તે કોઈપણ વ્યક્તિ સાથે વાત કરવા તૈયાર નહોતી. પોતાના રક્ષણ માટે આક્રમક વર્તન કરી આસપાસના લોકોને ડરાવવાનો પ્રયાસ કરતી હતી.

શરૂઆતમાં સ્ટાફ દ્વારા અપાયેલ નાસ્તો કે પાણી સ્વીકારવાની પણ મનાઈ કરી હતી.

જોકે, સેન્ટરના સ્ટાફ દ્વારા ધીરજપૂર્વક અને સહાનુભૂતિપૂર્ણ વ્યવહાર કરવામાં આવ્યો. સેન્ટરમાં અન્ય મહિલાઓને સુરક્ષિત જોઈ યુવતીનો વિશ્વાસ ધીમે-ધીમે કેળવાયો. કાઉન્સેલિંગ દરમિયાન યુવતી પોતાની ઓળખ છુપાવી રહી હતી. પરંતુ સ્ટાફની વાતચીતની કુનેહ અને યુવતીની ભાષાશૈલી પરથી તે સુરત વિસ્તારની હોવાનું અનુમાન



લગાવવામાં આવ્યું. સતત ત્રણ દિવસના પ્રયત્નો અને વિશ્વાસ કેળવ્યા બાદ, યુવતીએ પોતાનું નામ અને માતાનો મોબાઈલ નંબર જણાવ્યો હતો.

વધુ તપાસ દરમિયાન જાણવા મળ્યું કે, યુવતી સુરતના

કોસંબાની વતની હતી અને કલોલ ખાતે રહેતા તેના ફોઈના ઘરે આવી હતી, જ્યાં ઝઘડો થતા તે પ ફેબ્રુઆરીની રાત્રે ઘરેથી નીકળી ગઈ હતી.

ઉપરાંત પિતાના અવસાન બાદ પરિવારના કેટલાક સભ્યો અંધશ્રદ્ધાના

કારણે તેને પરાણે ફોઈના ઘરે રાખવા માંગતા હતા. યુવતીને ડર હતો કે જો તે પોતાની ઓળખ આપશે, તો તેને ફરીથી એ જ અસુરક્ષિત વાતાવરણમાં મોકલી દેવામાં આવશે. આ બધી વિગતો જાણ્યા બાદ સખી વન સ્ટોપ

સેન્ટરના સ્ટાફ દ્વારા તુરંત જ યુવતીની માતાનો સંપર્ક કરવામાં આવ્યો હતો. દીકરીના મળવાના સમાચાર સાંભળી માતા ગાંધીનગર દોડી આવ્યા હતા. યુવતી પણ પોતાની માતાને જોઈને અત્યંત ભાવુક થઈ ગઈ હતી અને પોતાના અગાઉના આક્રમક વર્તન બદલ સ્ટાફની માફી માંગી આભાર વ્યક્ત કર્યો હતો.

માતા-પુત્રીના મિલન સમયે કેન્દ્ર દ્વારા વિશેષ તકેદારી રાખી માતાને સમજાવવામાં આવ્યું હતું કે, દીકરીની સ્થિતિ અંધશ્રદ્ધા નહી પરંતુ માનસિક માંદગી છે, જેના માટે નિયમિત તબીબી સારવાર અને દવા અનિવાર્ય છે. અંધશ્રદ્ધાના વહેમમાંથી બહાર આવી વૈજ્ઞાનિક અભિગમ અપનાવવા માટે પરિવારનું માર્ગદર્શન કરવામાં આવ્યું હતું.

### વડોદરામાં લગ્નમાં જતી મહિલાને રીક્ષામાં બેસાડી દાગીના સેરવી લેનાર ચાલક કાર્યમ બ્રાન્ચની ઝપટે



વડોદરાના ગોત્રી વિસ્તારમાં લગ્નમાં જતી એક મહિલાને રીક્ષાની આગળ બેસાડવા ફરજ પાડી તેના ચાર તોલાના દાગીના વગે કરનાર પેટલાદના રીક્ષા ચાલકને વડોદરા કાર્યમ બ્રાન્ચે ઝડપી પાડ્યો છે.

પેટલાદ વિસ્તારમાં ચોરીઓ જેવા બનાવવામાં સંડોવાયેલો રીક્ષા ચાલક મોહસીન પઠાણ શિકારની શોધમાં રીક્ષા લઈ વડોદરા આવ્યો ત્યારે ગોત્રી વિસ્તારમાં રીક્ષાની રાહ

જોતી એક મહિલાની મજબૂરીનો તેણે લાભ ઉઠાવ્યો હતો. વડોદરામાં લક્ષ્મીપુરા રોડના શુભમ ડ્રૂલેક્સમાં રહેતા દિવાળીબેન પટેલ ગઈ તા. ૪થીએ બપોરે લુણાવાડા જતા હતા ત્યારે તેમનો પુત્ર કારમાં ગોત્રી ઈસ્કોન હાઈટ્સ પાસે છોડી ગયો હતો. ત્યારબાદ એક રિક્ષાવાળો આવ્યો હતો અને પાછળના પેસેન્જર આગળ ઉતરી જવાના છે તેમ કહી મહિલાને આગળ બેસવા ફરજ પાડી હતી. તેની

ઈરાદે આવેલા રીક્ષા ચાલકે મહિલાની નજર ચૂકવી પર્સમાંથી બંગડીઓ અને સોનાની ચેન મળી ચાર તોલાના દાગીના ફેરવી લીધા હતા અને સ્ટેશન આવે તે પહેલા દોઢેક કિલોમીટર અગાઉ નટુભાઈ સર્કલ પાસે મહિલાને ઉતારી દીધી હતી. મહિલાએ દાગીના નહીં જોતા પોલીસને જાણ કરી હતી. જેથી કાર્યમ બ્રાન્ચે સીસીટીવી ફૂટેજ તેમજ અન્ય સોર્સ મારફતે તપાસ કરી પેટલાદના મોહસીન ઉર્ફે મોટો મુફીનખાન પઠાણ (જુમ્મા મસ્જિદ પાછળ, નવગરવાડ, ઝંડા બજાર, પેટલાદ) ને ઝડપી પાડ્યો છે. પોલીસની તપાસમાં મોહસીન સામે અગાઉ પેટલાદ, આણંદ, ઉમરેઠ, વાસદ અને રેલવેમાં ચોરી, દારૂ અને જુગારના ૯ ગુના નોંધાયેલા હોવાનું જણાઈ આવ્યું હતું?.

### નવસારી: અમલસાડમાં વરરાજ સહિત ૧૫૦થી વધુને ફૂડ પોઈઝનિંગ, લગ્નનું ભોજન આરોગ્ય બાદ લથડી તબિયત



નવસારી જિલ્લાના અમલસાડ ગામના વિકાસ ફળિયામાં રહેતા ટંડેલ પરિવારના પ્રસંગમાં ભોજન લીધા બાદ મોટી સંખ્યામાં મહેમાનો બીમાર પડતા દોડધામ મચી ગઈ હતી. વરરાજ સહિત અંદાજે

૧૫૫થી વધુ લોકોને ફૂડ પોઈઝનિંગની અસર થતા લગ્નનો માહોલ હોસ્પિટલના બિછાને ફેરવાયો હતો. મળતી માહિતી અનુસાર, ભૂપેન્દ્ર ટંડેલના પુત્ર નિલ ટંડેલના લગ્ન નિમિત્તે યોજાયેલા ભવ્ય

જમણવારમાં આશરે ૧૦૦૦ જેટલા આમંત્રિતો હાજર રહ્યા હતા. મોડી સાંજે જ્યારે વરરાજની જાન જલાલપોર જવા માટે રવાના થવાની તૈયારીમાં હતી, ત્યારે જ ભોજન લેનારા

મહેમાનોમાં એકાએક ઉબકા, ઉલ્ટી અને ઝાડા જેવી તકલીફો શરૂ થઈ હતી. ખુદ વરરાજા નિલને પણ ગંભીર અસર થતા તેમને તાત્કાલિક સારવાર લેવી પડી હતી. લગ્ન પ્રસંગના મેનુમાં છોલે-પુરી, પનીરનું શાક, દાળ-ભાત, કચુંબર, ફુલવડી અને ભૂંગળા જેવી વાનગીઓનો સમાવેશ થતો હતો. મીઠાઈમાં મહેમાનોને દૂધીનો હલવો પીરસવામાં આવ્યો હતો. આશંકા સેવાઈ રહી છે કે આ વાનગીઓમાંથી કોઈ એક પદાર્થમાં ગરબડ

હોવાને કારણે આટલી મોટી સંખ્યામાં લોકો બીમાર પડ્યા હતા. ઘટનાની જાણ થતા જ નવસારી આરોગ્ય વિભાગની ટીમો અમલસાડ દોડી ગઈ હતી. આરોગ્ય અધિકારી ભાવેશ પટેલે વિગતો આપતા જણાવ્યું કે, 'દર્દીઓની સંખ્યા ૧૫૫ છે, જેમાંથી ૬૦ દર્દીઓ હાલ હોસ્પિટલમાં સારવાર હેઠળ છે. અન્ય દર્દીઓને પ્રાથમિક સારવાર આપી રજા આપવામાં આવી છે. ગામમાં આરોગ્યની ખાસ ટીમ તહેનાત કરાઈ છે અને અન્ય ગામોમાં ગયેલા

### શિવોત્સવમાં કેન્દ્રીય ગૃહમંત્રી અને નાયબ મુખ્યમંત્રીના આગમનને ધ્યાનમાં રાખી વડોદરા કોર્પોરેશન દ્વારા લારી ગલ્લા હટાવો મુંબેશ



શિવરાત્રી નિમિત્તે વડોદરામાં સત્યમ શિવમ સુન્દરમ સંસ્થા દ્વારા શિવજી કી સવારી અને મહા આરતીના

કાર્યક્રમમાં કેન્દ્રીય ગૃહ મંત્રી અમિત શાહ અને નાયબ મુખ્યમંત્રી હર્ષ સંઘવી ઉપસ્થિત રહેનાર છે. ત્યારે ગઈકાલથી



શિવરાત્રી સુધી સુરસાગરની આજુબાજુ ઊભા રહેતા લારી ગલ્લા તેમજ વડોદરા શહેરના જે રૂટ ઉપરથી

વીઆઈપી મોમેન્ટ થવાની છે તે તમામ વિસ્તારોમાંથી લારી ગલ્લા હટાવવાની મુંબેશ કોર્પોરેશન દ્વારા ચાલી રહી છે જેમાં બે દિવસ દરમિયાન ૮ થી ૧૦ ટ્રક ભરીને માલ જમ ક્યો હતો. એ જ રીતે વડોદરા શહેરમાં ભૂતડી ઝાપાથી કારેલીબાગ માતાજીના મંદિર સુધીની સીમા મર્યાદા શુક્રવારે બજાર માટે કરાયા છતાં વધુ વિસ્તારમાં ફેરિયાઓએ પથારા લગાવતા પાલિકા તંત્ર એ એક ટ્રક જેટલો માલ સામાન

કબજે ક્યો હતો. શુક્રવારે બજાર માટે ભૂતડીઝાપા મેદાનથી કારેલીબાગ વિસ્તારના અંબા માતાના મંદિર સુધીની સીમા મર્યાદા લારી ગલ્લા પથારાવાળા માટે નક્કી કરવામાં આવી છે. આમ છતાં પણ કેટલાક પથારાવાળા આ સીમા મર્યાદાની બહાર દબાણ કરતા જણાયા હતા. પરિણામે ગ્રાટકેલી પાલિકાની દબાણ શાખાએ સીમા મર્યાદા બહારના દબાણ રૂપ લારી ગલ્લા પથારાવાળાનો એક ટ્રક જેટલો માલ

### ગુજરાતના મહેસૂલ વિભાગના મોટા સમાચાર, GAS કેડરના ૩૩ અધિકારીઓને સિલેક્શન સ્કેલમાં પ્રમોશન



રાજ્યના મહેસૂલ વિભાગના મોટા સમાચાર સામે આવી રહ્યા છે. ગુજરાત સરકારે રાજ્યના વિવિધ જિલ્લાઓ અને વિભાગોમાં ફરજ બજાવતા ગુજરાત એડમિનિસ્ટ્રેટિવ સર્વિસ (જીજી) કેડરના ૩૩ સિનિયર અધિકારીઓને પ્રમોશન આપ્યું છે. સામાન્ય વહીવટ વિભાગ (જીજી)

દ્વારા આ અંગેનું સત્તાવાર નોટિફિકેશન બહાર પાડવામાં આવ્યું છે. નોટિફિકેશન મુજબ, આ અધિકારીઓને અત્યાર સુધી મળી રહેલા 'સિનિયર સ્કેલ' (પે-મેટ્રિક્સ લેવલ-૧૨, ?૭૮,૮૦૦ - ૨,૦૯,૨૦૦) માંથી પ્રમોશન આપીને 'સિલેક્શન સ્કેલ' (પે-

મેટ્રિક્સ લેવલ-૧૩) માં મૂકવામાં આવ્યા છે. હવે આ અધિકારીઓનો નવો પગાર સ્કેલ ?૧,૨૩,૧૦૦ થી ? ૨,૧૫,૮૦૦ રહેશે. મહત્વની વાત એ છે કે, સરકારે આ અધિકારીઓને પ્રમોશન આપવાની સાથે હાલમાં તેઓ જે જગ્યાએ ફરજ બજાવી રહ્યા છે, તે જ પોસ્ટ પર તેમને રિ-એપોઈન્ટ (પુન: નિયુક્ત) કર્યા છે. એટલે કે, હાલ તબક્કે તેમની બદલી કરવામાં આવી નથી, તેઓ વર્તમાન હોદ્દા પર રહીને જ પ્રમોશનનો લાભ મેળવશે. આ યાદીમાં નિવાસી અધિક કલેક્ટર (ઈજી),

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS No: 321

વિષય. મહાશિવરાત્રી

શીર્ષક. શિવત્વ

પ્રકાર. ગદ્ય. શબ્દ. ૧૩૬

મહાશિવરાત્રિ એટલે શિવત્વ

મહાશિવરાત્રિ હિંદુ ધર્મમાં ભગવાન શિવને સમર્પિત અતિ પવિત્ર રાત્રિ છે. પૌરાણિક માન્યતાઓ મુજબ આ રાત્રે ભગવાન શિવ અને માતા પાર્વતીનો દિવ્ય વિવાહ થયો હતો, જે શક્તિ અને શિવના મિલનનું પ્રતિક છે.

એક અન્ય મહત્વની કથા સમુદ્રમંથન સાથે જોડાયેલી છે. દેવો અને દેવો દ્વારા કરાયેલા મંથન દરમિયાન હલાહલ વિષ નીકળ્યું, જે સમગ્ર સૃષ્ટિને નષ્ટ કરી શકતું હતું. ત્યારે ભગવાન શિવે તે વિષ પી ને પોતાના કંઠમાં ધારણ કર્યું, જેથી તેઓ “નીલકંઠ” તરીકે ઓળખાયા. આ ત્યાગ અને કરુણાનો શ્રેષ્ઠ ઉદાહરણ છે.

પૌરાણિક ગ્રંથોમાં એવું પણ વર્ણન મળે છે કે મહાશિવરાત્રિની રાત્રે શિવલિંગ સ્વયંભૂ રૂપે પ્રગટ થયું હતું. અને એક શિકારી દ્વારા અજાણતાં થયેલી શિવ પૂજાથી પણ શિવ પ્રસન્ન થયા હતા જે દર્શાવે છે કે ભાવપૂર્ણ ભક્તિ જ સૌથી મહત્વપૂર્ણ છે. આથી મહાશિવરાત્રિ માત્ર તહેવાર નહીં, પરંતુ શિવના ત્યાગ, કરુણા અને ભક્તિ વાસ્તવ્યને સ્મરણ કરવાનો પવિત્ર

અવસર છે.

હર હર મહાદેવ

?? સુચિતા રાવલ

ગાંધીનગર

★★★★★★

N. O. G. S. S No. 0102.

વિષય:- મહાશિવરાત્રી.

પ્રકાર :- ગદ્ય. શબ્દ:-૨૮૦.

મહાશિવરાત્રીના દિવસે ભગવાન શંકરની પૂજા અર્ચના કરવામાં આવે છે. ભારતમાં બાર જેટલા જ્યોતિર્લિંગો છે અને લાખો નાના મોટા શિવ મંદિરો છે. આ દરેક મંદિરમાં ભક્તોની ભીડ જામે છે. મંદિરોને અનેક રીતે સુશોભિત કરવામાં આવે છે. બહારના ભાગમાં પ્રસાદ, ભોજન વિગેરેની પણ ઘણા મંદિરોમાં વ્યવસ્થા હોય છે. મહાશિવરાત્રીના દિવસે સવારથી જ શંકરના મંદિરમાં જઈ ભગવાનને જુદા જુદા પ્રકારની વસ્તુઓ ભક્તો અર્પણ કરે છે. જેમાં દૂધ, દહીં, ઘી, સાકર, મધ જળ, જવ, તલ, નાળિયેર, ફુલ અને ફળોનો રસ વિગેરેથી તેનો અભિષેક કરવામાં આવે છે. શાસ્ત્રોક્ત રીતે તેની પૂજા થાય છે. ભગવાન શંકર ભોળા દેવ છે, દરેક માણસની મનોકામના પૂર્ણ કરનારા છે અને તેથી જ લોકોને તેના તરફ ભારે શ્રદ્ધા છે.

જ્યોતિર્લિંગ અને ભગવાન શંકરની પૂજા કરવાથી અનેક પાપોમાંથી માનવીને મુક્તિ મળે છે. સુખ, શાંતિ, સમૃદ્ધિ, સંતાન તંદુરસ્તી વગેરેની પ્રાપ્તિ થાય છે.

મહાશિવરાત્રીને દિવસે જુદા જુદા પ્રકારના મહાદેવના લિંગોની પૂજા કરવામાં આવે છે. તેમાં પથ્થર, સ્ફટિક, પારો, ચાંદી વગેરેના લીંગ બનાવી તેની પૂજા કરવામાં આવે છે. દરેક પૂજાનું અલગ અલગ પ્રકારનું ફળ હોય છે. તે જ રીતના ભગવાન શંકરની લીંગની ઉપર ફુલ, ફળ, બિલિપત્ર, ભાંગ, ધતુરો વિગેરે પણ અર્પણ કરવામાં આવે છે અને તેના પણ જુદા જુદા પ્રકારના ફળ મળે છે. સંતાન પ્રાપ્તિ, રોગની મુક્તિ, ભયથી નિવારણ, કાયમી સુખ, શાંતિ વગેરે માટે અનેક રીતે લોકો મનમાં બાધા રાખી ભગવાન શંકરની પૂજા અર્ચના કરે છે. કેટલાક શિવ મંદિરમાં મધ્યરાત્રી થી શરૂ કરી અને છેક સવાર સુધી ભગવાન શંકરની મહાપૂજા શાસ્ત્રોક્ત રીતે કરવામાં આવે છે.

મહાશિવરાત્રીના દિવસે લોકો ઉપવાસ ફળાહાર કે એકટાળા કરે છે. શ્રીશિવ મહિમ્ન સ્તોત્ર, રુદ્રી, મહા મૃત્યુંજય મંત્રનો જાપ કરે છે, ઓમ નમઃ શિવાય ની માળા કરે છે. સાચા હૃદયથી આવું બધું કરવાથી ભગવાન શંકરની હંમેશા ભક્તોની ઉપર કૃપા બની રહે છે. દર વર્ષે મહા શિવરાત્રી ભક્તો શ્રદ્ધાપૂર્વક ઉજવે છે.

રતીલાલ વાયડા ( રોડપાલી. નવી મુંબઈ.)

★★★★★★

NOG SS NO. 215

વિષય : "મહાશિવરાત્રી"

શીર્ષક : "ગૂંજે શિવાલયમાં ઓમકારા"

પ્રકાર :- પદ્ય (અછાંદસ)

શબ્દો:- ૬૪.

ઓમકારા ઓમકારા હર હર મહાદેવ ઓમકારા, જયકારા જયકારા ગૂંજે શિવાલયમાં ઓમકારા,

જય શિવશંભુ જય મહાદેવ છે તેવો દેવોનાં દેવ, શિવ ને શક્તિનું સ્વરૂપ ઓમકારેશ્વર હે મહાદેવ,

હર શિવાલયમાં ગૂંજે નાદ ઓમકારા ઓમકારા, જયકારા જયકારા ગૂંજે શિવાલયમાં ઓમકારા.

મહાશિવરાત્રી, શિવશક્તિનાં મિલનનો તહેવાર, સમુદ્રમંથને નીલકંઠ કહેવાણા, કંઠે વિષ ધરનાર

કલ્યાણકારી એક જ નામ ઓમકારા ઓમકારા, જયકારા જયકારા ગૂંજે શિવાલયમાં ઓમકારા,

શ્યામ ગોયાણી 'શ્યામ'

શિવેન્દ્રનગર (હાલ સુરત)

★★★★★★

NOG. SS No: 194

વિષય : મહાશિવરાત્રી

શીર્ષક : મહાશિવરાત્રી

પ્રકાર : પદ્ય, શબ્દ : ૭૩

" મહાવદ ચૌદસે ઉજવાય, ભક્તિભાવથી આ મહાશિવરાત્રી, આરાધના મહાદેવની કરી, ઉજવાતી આ મહારાત્રી.

મહાશિવરાત્રીએ પ્રાગટ્ય જ્યોતિર્લિંગનું, છે માન્યતા એવી, દ્વાપરયુગના આરંભની ગાથા, પણ છે પ્રસરેલી.

પશુપતિનાથે કરેલ નૃત્ય, આજ દિવસે પ્રલયકારી, રુદ્ર રૂપે અવતર્યાતા બ્રહ્મા, એવી વાયકા ફેલાયેલી.

પારધીથી થયેલ શિવપૂજાની, વાર્તા સઘળે કહેવાતી, હશે ભક્તિમાં શક્તિતો, ફળતી શિવકૃપા અનુભવાતી.

જપ, તપ, ધ્યાન, સંગ રમઝટ સસંગની, આઠપ્રહર મગ્ન શિવધ્યાને, મોજ ભાંગના પ્રસાદની. મહાશિવરાત્રીના પાવન પર્વે, છે વિનંતી પ્યાતિની,

કલ્યાણપૂર્ણ જીવનને અંતે મને, સમાવજે તુજમાં ત્રિનેત્રધારી "

નામ: પ્યાતિ જીગર દેસાઈ. અમદાવાદ.

★★★★★★

NOG SSN. 0089

વિષય. મહાશિવરાત્રી

શીર્ષક. ભમ ભમ ભોલે

ગદ્ય શબ્દો ૨૭૫

શિવરાત્રી એ 'શિવ મહિમા' રાત્રી છે. ભગવાન શંકરે કેટલા પ્રેમથી વાસુકી નાગ ગળામાં ધારણ કર્યો. તેનું વિષ ગળામાં અટકાવી 'નીલકંઠ' કહેવાય. સમુદ્રમંથન સમયે દેવ અને અસુરોના ઝઘડામાં કોઈ લેવા દેવા ન હતી. તેમાંથી જે પણ પ્રાપ્ત થયું તેમાં શંકર ભગવાનને જરા પણ રસ ન હતો. તેથી તો દેવોના દેવ 'મહાદેવ' કહેવાયા. શંકર ભગવાન ગળામાં વિષ અટકાવી પૃથ્વીને તારાજથી બચાવી. વિષ મહાદેવનું કોઈ નુકસાન કરી શક્યું નહીં.

શંકર ભગવાનની અપાર શક્તિ અને ઉદારતા દર્શાવતો આ પ્રસંગ છે. ઝેરની

આડ અસર શંકર ભગવાનને ન થઈ. દેવ અને દાનવોને બચાવ્યા. મહા શિવરાત્રીનું મહત્વ જેને કારણે અનોખું છે. જિંદગીમાં અનેક વાર એવી પરિસ્થિતિનો સામનો કરવો પડે ત્યારે કઈ રીતે વર્તન કરી સમાધાન લાવવું એ શીખવા મળે છે.

ભોલેનાથ અગણિત નામથી ઓળખાય છે. કાલભૈરવ, અર્ધનારીશ્વર, મહાકાલ, ભિરવ, દક્ષિણામૂર્તિ, અઘોરા, રૂદ્ર, પશુપતિનાથ, વીરભદ્ર.

મહાશિવરાત્રીની પૂજા માટે ચાર રાત્રિ કાળ અને નિશીથ કાળ ગણવામાં આવે છે. ઉદય તિથિનો નિયમ આ તહેવાર પર લાગુ પડતો નથી.

મહાશિવરાત્રી પર, સવારે વહેલા ઉઠો. સ્નાન કરો અને સ્વચ્છ કપડા પહેરો. પછી, ભગવાન શિવનું ધ્યાન કરો અને ઉપવાસ કરવાનો સંકલ્પ કરો. સૌપ્રથમ, તમારા ઘરના મંદિરમાં અથવા નજીકના શિવ મંદિરમાં શિવલિંગને શુદ્ધ જળ ચઢાવો. પછી, તમે દૂધ, દહીં, મધ, ઘી અને ખાંડમાંથી બનાવેલા પંચામૃતથી અભિષેક કરી શકો છો. અંતે, ફરીથી પાણી અર્પણ કરો. પૂજા દરમિયાન બેલના પાન, ધતુરા, સફેદ ફૂલો વગેરે અર્પણ કરો અને "?? ???? ?????" અથવા મહામૃત્યુંજય મંત્રનો જાપ કરો. પ્રવિણા અવિનાશ

# જે શાળામાં ગણીને પાંચ વિદ્યાર્થી હોય ત્યાં બે ડઝન શિક્ષકોની ફોજ ડિપ્લોય કરવાની હોય?

વિપક્ષોને કાંઈ કામ ધંધો હોતો હશે કે કેમ તે સવાલ છે? સવારથી લઈને સુવે ત્યાં સુધી મેગિનફાઈંગ લેન્સ લઈને સરકારની ટીકા કર્યા કરે. યેસ, ઓફ કોર્સ લસણ, ડુંગળી, આદુ મરચા જે મળે એ ખાઈને સરકારની પાછળ પડી જાય! સરકારમાં હતા ત્યારે બ્યુરોક્રેટ પાસે બુટની દોરી સુધ્યા બંધાવતા હતા. જૂતા પણ અધિકારી ઊંચકતા હતા. પોતાની ભેંસ ( નેતાજીની પત્નીને ભેંસ માનવા કે ગણવાની લગીરે છૂટ નથી. નહિતર તમને શીગડે ચડાવે તો અમારી કોઈ ભેંસકીય જવાબદારી નથી! અહીં રિયલ એટલે કે સાચી ભેંસની વાત છે!) ખોવાઈ જાય તો સમગ્ર પોલીસ ફોર્સ, પેરામિલિટરી ફોર્સને ધંધે લગાડી દે! ( કર્ટસી આજમખાન સાહેબ!) તમને પ્રજાએ પાણીથી પાતળા કરી નાંખ્યા. શાસકમાંથી વિપક્ષ કરી નાંખ્યા! છતાં, મનમાંથી શાસકની ટણી કેમ કરીને જતી નથી?

સરકાર રોડના ખાડા રિપેર કરે. વિરોધ પક્ષના મનમાં નથી. સરકાર રોડ બનાવે વિરોધ પક્ષ તેની ટીકા કરે. ડામર વાપર્યો નથી એમ કહીને વહુ નહીં પણ વિપક્ષ વગોવ્યા મોટા ખોરડા હોજી! રસ્તાની સપાટી પર પેન ખોસી રસ્તાની મજબૂતાઈ ચેક કરે! એકવાર તો એક શહેરમાં રોડ બનાવતી વખતે રોડ પર પાર્ક થયેલ બાઈક ખસેડ્યા વગર રોડ બનાવી દીધો. પાર્ક કરેલ બાઈક હટાવવાની ફરજ કોની? સરકારની ફરજ છે તેમ વિપક્ષ સોઈ ઝાટકીને

કહેશે! નવપરિણીત દંપતીને બાળક ન થતું હોય તો બાળક પેદા કરવાની જવાબદારી સરકારની છે તેમ વિપક્ષ કહેશે! સાલી વિપક્ષની કોઈ જવાબદારી જ નહીં? કહેનેમેં કયા હર્જ હે? વિપક્ષ રાણી મિનળદેવીના ન્યાયની દુહાઈ દેશે! મિનળદેવીએ ધોળકામાં તળાવ બનાવતી વખતે ગરીબ વૃધ્ધાએ ઝૂંપડીની જમીન ખાલી કરવાની ના પાડતા તળાવ વાંકું બનાવેલ તેવો તેમના પ્રચારતંત્રનો દાવો છે!

સરકાર કેનાલ બનાવે. કેનાલમાં પાણી વહેડાવે. ગણપતિ ભગવાનના વાહન મૂષકનો જગતમાં જબરો ત્રાસ છે. સિમેન્ટ કોંક્રિટની બનેલી કેનાલમાં ગરીબના પેટ જેટલા ગાબડા પડે છે. કેનાલના ગાબડાં બે પગવાળા કે ચાર પગવાળા ઉંદર એ એસીપી દયા કે જેમ્સ બોન્ડ શોધી શક્યા નથી. બિહારમાં પોલીસ

સ્ટેશનમાં મુદ્દામાલ તરીકે પહેલ ત્રણ કરોડ રૂપિયાની બોટલ ઝૂમ બરાબર ઝૂમ શરાબીની જેમ ગટગટાવી ગયેલ. એ પણ સોડા કે પાણી વિના. નીટ શરાબ પી ગયેલ. પાપડ, તળેલ કાજુ, શીંગ, શીંગભૂજિયા કે ચિકન વિના ટટકાવી ગયેલ!

વિપક્ષએ ધોળા હાથી જેવા પબ્લિક એન્ટ્રપ્રાઈઝ એટલે કે બોર્ડ, કોર્પોરેશન કે કંપની બનાવેલ. આજની સરકાર શાક પાંદડું કે મરી મસાલા માટે બોટલ વોટરની કિંમતે નહીં પણ સાદા પાણીના ભાવે વેચી રહી છે. એમાં કયો ગુનો કર્યો. અમે તો એરપોર્ટ બનાવી મિત્રોને સોનાની તાસકમાં ભેટ કર્યાં! એમાં વિપક્ષને શેની ચૂંકફૂંક થૂંક આવે છે?

એમના જમાનામાં સાલો ડોલર મજબૂત થતો ન હતો. ગમે તેટલી કાળજી લઈએ પણ ડોલરબાબાનું ડિલ વળવાની ડીલ ફાઈનલ થતી ન હતી. ડોલર કુપોષિત ચલણ હતું. એક ડોલર બરાબર પંદર વીસ રૂપિયા? ડોલરની કે રૂપિયા કોની મજાક હતી એની માથું ખંજવાળીએ કે અક્કલકરો ખાઈએ તો પણ ખબર જ ન પડે! બોલો, માથું ખંજવાળીએ તો વાળ ખરે તે એ નકામાં! આપણા યુગમાં રોકેટ ગતિએ ડોલર મજબૂત થયો છે. અલબત્ત, સેન્યુરી મારી શકતો નથી. પરંતુ ચોચાંશી રૂપિયા જેવી સન્માનસૂચક ઉંચાઈ પ્રાપ્ત કરી શક્યો છે. તમે યાદ રાખજો કે રૂપિયો ઉંધા માથે ગબડ્યો કે ગગડ્યો નથી, નથી અને નથી જ!

વિપક્ષના જમાનામાં તેલ કે ખાંડના ભાવમાં રૂપિયો રોડો વધે તો વિપક્ષ તરીકે આપણે આકાશપાતાળ એક કરતા હતા. પાણીમાં પૂરી તળવાનો કાર્યક્રમ કરતા! રોટલીમાં મીઠું નાંખવું ન પડે એટલે આંસુથી કણક બાંધતા હતા. આજે સિંગતેલ, લસણ, આદુ, ટમેટા, દાળના ભાવ વધે તો રાષ્ટ્ર નિર્માણ માટે પ્રજા ભોગ આપવા ઉદારતા દાખવે એવી આધ્યાત્મિક અપીલ ફટકારી દઈએ છીએ! ત્યારના શાસક વિપક્ષમાં આવવા છતાં શાસકના રંગઢંગ ભૂલી શકતા નથી અને વર્તમાન વિપક્ષ તરીકે વર્તી શકતા નથી! ગેસના બાટલા ઊંચકીને દેખાવો કરવા ઈઝી નથી. શાસકોની ગોરી કલાઈ માટે હરી હરી ચુડિયા મોકલવા માટે ખર્ચો કરવો પડે છે!

વિપક્ષો તમે શાસક હતા ત્યારે અમરીશપુરીના ગાલ જેવા

રસ્તા હતા. કોઈને હેમા માલિનીના ગાલ જેવા રસ્તા કરવાની ચાહત હતી. અમારે અમેરિકાની હીરોઈન મેરેલીન મનરોના ઉડતા સ્કર્ટ જેવા ( સોરી, સ્કર્ટ કેન્સલ કરજો! ભૂલ થઈ ગઈ! ) ગાલ જેવા લિસ્સા કિસી રસ્તા કરવા છે. પરંતું, વિપક્ષોએ રોડ પર કરેલ ખાડા એટલે કે છોકરીના ગાલે થયેલ પિમ્પલ ભરવામાંથી ઊંચા આવતા નથી તો રોડ ક્યારે શરૂ કરીએ? હવે, તમે વિપક્ષો એનિમલ ફિલ્મની તૃપ્તિ ડમરીના ગાલ જેવા રસ્તા માંગો છો? શરમ કરો. ઉમરનો તો લિહાજ કરો!

તમે તમારા કાળમાં એકાદ સિંગલ એકાદ ડબલપટી રોડ બનાવીને દેડકા જેમ ફૂલાતા હતા. કબૂલ કે તમે ટોલ વગરના રોડ કરતા હતા. અમે ટોલરોડનું કરોળિયા જેવું ઝાળું ગૂંચ્યું છે. જેમાં ખુદ કરોળિયો પણ શિકાર થઈ જાય છે. બેત્રણ મેડીકલ કે એન્જિનિયરીંગ કોલેજ, થોડીક પોલીટેકનિક, ડઝન બે ડઝન આર્ટ્સ કોમર્સ કોલેજ, આંગળીને વેઢે ગણાય તેટલી યુનિવર્સિટી. અમે એકાદ ડિગ્રી કે ડિપ્લોમા કોર્સ ભણાવતી સંસ્થાને યુનિવર્સિટી બનાવી દીધી. કોઈ કોલેજોનું એફિલિયેશન ન હોય તેવી કોલેજ યુનિવર્સિટી! અમારો ચમત્કાર જુવો. સરકારી સ્કૂલો મરણપથારીએ અને ખાનગી સ્કૂલો ચ્યવનપ્રાસ ખાયા! વાલીઓના ગજવા હલકા ન થાય તો પાલ્યોનું હાથર એજ્યુકેશન થયું છે તેમ કેવી રીતે કહેવા? અમે જિલ્લે જિલ્લે મેડીકલ કોલેજ કરી. ક્યાંક જ સ્ટાફ હશે. મેડીકલનું ભણવા પ્રોફેસરોની શી જરૂર છે? ડોક્ટરોની ( એમ તો ખાસડા કટરો જ છે ને?) સીટો વધવી જોઈએ કે નહીં? અમે જિલ્લા પછી તાલુકે તાલુકે ગ્રીન, બ્રાઉન, યલો, પર્પલ ફિલ્ડમાં મેડીકલ કોલેજ શરૂ કરવાના છીએ. પછી હર હર ધર સાહેબની જેમ હર ગાંવ મેડીકલ કોલેજ શરૂ કરીશું! ગુજરાતમાં ડોક્ટરની ભૂમ ન પડે તેવો અમારો સંકલ્પ છે! પછી, ભલે ડોક્ટર બીપી કે ડાયાબિટીસ માપી ન શકે!

તમને વિપક્ષોને ગુજરાતની શાળાઓ મહાશાળોની સંખ્યામાં વધારો થાય એટલે પેટમાં ચૂંક આવે છે! તમે શિક્ષકોની ઘટ છે તેવી ગીધારોળ મચાવો છો. ગુજરાતની વસ્તી સાડા છ કરોડ છે. શિક્ષકોની ઘટ ઓગણીસ હજાર છસો પચાસ છે. ગુજરાતની વસ્તી સામે શિક્ષકોની ઘટ ૦.૦૩૦ ટકા છે. તેમાં ગીધની જેમ શોરબકોર મચાવો છો! ધ્યાનત છે તમને. શિક્ષકોમાં આપણે સતત નવા શિખરો સર કરીએ

છીએ. બે હજાર બાવીસના વરસમાં એક શિક્ષક ધરાવતી શાળાની સંખ્યા કેવળ નવ સો છ હતી તેમાં સાતત્યસભર વધારો કરીને બે હજાર ચોવીસમા સોળ સો છ કરી છે. બે વરસમાં આંકડો દોઢ ગણો વધાર્યો છે એ જેવી તેવી સિદ્ધિ નથી! વિપક્ષોને અમારી ખુલ્લી ચેલેન્જ છે કે આવી પ્રચંડ સિદ્ધિ મેળવી જુવે પછી વિરોધનો ઝંડો ડંડો ઉંચો કરે. ભણવા માટે માસ્ટર કે મહેતુસની જરૂર પડે? વાતમાં શું માલ છે?? એક શિક્ષક તમામ ધોરણના નિશાળિયાને વિષય કે ધોરણના પક્ષપાત સિવાય આરામથી ઉંઠા ભણાવી શકે, ખરું કે નહીં? ક્યાંક છોકરા ઝાડ નીચે ભણતા હોય તો હોહા કરે. રામ ભગવાન અને કૃષ્ણ ભગવાન ઉદગમ કે ઝેવિયર્સ જેવી ફાઈવ સ્ટાર સ્કૂલોમાં ભણ્યા હતા? પાંડવ અને કૌરવોએ પણ એક જ શિક્ષકવાળી સ્કૂલમાં અભ્યાસ કર્યો હતો! ગુરૂ દ્રોણ સિવાય કોઈ ગુરુએ પાંડવ ગોરવને કયા મેક્ષ કે સાયન્સ ભણાવ્યું હતું? તમે કહો કે ભણવા માટે શાળા કે શિક્ષકની શું આવશ્યકતા છે? એકલવ્ય પાસે નિવાસી કે રેસિડેન્ટ સ્કૂલ કયા હતી? સ્કૂલ ઓફ એક્સલન્સ કે સેન્ટર ઓફ એક્સલન્સ હતું? એકલવ્યે ગુરૂ દ્રોણને એક કાણી પાઈ ચૂક્યા સિવાય તીરંદાજીમાં બાજી મારી હતી કે નહીં? વિપક્ષોના મગરના આંસુ જેવા કે ગેડાની ચામડી જેવા આશ્વેષોનો બચાવ કરે છે કે વિદ્યાર્થીઓની સંખ્યા ઓછી હોય ત્યાં એક જ શિક્ષક મળે. બાણેજમાં એકમાત્ર મતદાર હોવા છતા સરકારને છસાત સ્ટાફવાળું મતદાનમથક ઊભું રાખવાનું પોસાય. બાકી વિદ્યાર્થીઓ ઓછા હોય તો શાળા મર્જ કરવામાં આવે તેમ મતદાનમથક મર્જ ન કરી શકાય?? જે શાળામાં ગણીને પાંચ વિદ્યાર્થી હોય ત્યાં ડઝન બે ડઝન શિક્ષકોની ફોજ ડિપ્લોય કરવાની હોય? આ કંઈ એસવીપી હોસ્પિટલ છે કે દર્દની સંખ્યા કરતા સિક્યોરિટીના બાઉન્સરો બમણા હોય??

વિપક્ષ અને વિદ્યાર્થીઓ (બંનેની રાશિ એક છે. બંને વૃષભવજ રાશિના છે. બંને રાશી પણ છે!!) કાન ખોલીને સાંભળી લો. ભણવું હોય તો ભણો. અમારા માટે ભણતા નથી. ભણીને અમારા પર ઉપકાર કરતા નથી. હવે સેલ્ફ લીનિંગનો જમાનો છે. સ્કૂલના એરંડા, બેન્ચ, છાપરા, શિક્ષકો વગર ભણી લો. વિલ વિલ ફાઈનડ એ વે એમ કહેવાય છે. તમે મન હશે તો માળવે જઈ શકશો. બાકી ખાલી લપ્પનછપ્પન જોઈએ નહીં!

ભરત વૈષ્ણવ

# જૂનાગઢની પવિત્ર ધરા પર બિરાજમાન શ્રી સિદ્ધેશ્વર મહાદેવના દિવ્ય મંદિરમાં પૂજા-અર્ચના કરી સર્વેની સુખાકારી, સમૃદ્ધિ અને ઉત્તરોત્તર ઉન્નતિ માટે પ્રાર્થના કરતા ભાજપા પ્રદેશ અધ્યક્ષશ્રી જગદીશભાઈ વિશ્વકર્મા



ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, ભારતીય જનતા પાર્ટી ગુજરાત પ્રદેશના અધ્યક્ષ તરીકેનો કાર્યભાર સંભાળ્યા બાદ શ્રી જગદીશભાઈ વિશ્વકર્મા તબક્કાવાર રીતે વિવિધ જિલ્લા અને મહાનગરોનો પ્રવાસ કરી રહ્યા છે જે અન્વયે આજરોજ તેઓ જૂનાગઢ જિલ્લાના પ્રવાસ અર્થે વહેલી સવારે ટ્રેન મારફતે જૂનાગઢ પંહોચ્યાં હતાં. જૂનાગઢ રેલવે સ્ટેશન ખાતે ભાજપા આગેવાનો અને કાર્યકરોએ શ્રી જગદીશભાઈ વિશ્વકર્માને ઉષ્માભરે આવકારી તેઓનું ભવ્ય સ્વાગત કર્યું હતું. ભાજપા પ્રદેશ અધ્યક્ષ શ્રી જગદીશભાઈ વિશ્વકર્માએ તેઓના પ્રવાસની શરૂઆત જૂનાગઢની પવિત્ર ધરા પર બિરાજમાન શ્રી સિદ્ધેશ્વર

જૂનાગઢ તાલુકાનાં ચોરવાડી ગામે લુથના કાર્યકર્તાઓ સાથે મુલાકાત કરી તેઓની કામગીરીને બિરદાવી લુથ સ્તરની કામગીરી વધુ સુદઢ અને સુનિયોજિત બનાવવા સંવાદ કરતા શ્રી જગદીશભાઈ વિશ્વકર્મા

રવેચી ધામ ખાતે આયોજિત ચારણ સમાજની દીકરીઓના ભવ્ય સમૂહ લગ્નોત્સવમાં ઉપસ્થિત રહી નવદંપતીઓના સુખી અને સમૃદ્ધ લગ્નજીવન માટે મંગલકામના પાઠવતા શ્રી જગદીશભાઈ વિશ્વકર્મા

જૂનાગઢ ખાતે વિવિધ સામાજિક સંસ્થાઓના આગેવાનો અને પ્રતિષ્ઠિત વેપારીઓ સહિત પ્રભુદેવ નાગરિકો સાથે સંવાદ કરતા શ્રી જગદીશભાઈ વિશ્વકર્મા

વડાલ ખાતે પ્રગતિશીલ ખેડૂત સંવાદ કાર્યક્રમમાં ઉપસ્થિત રહી જગતના તાત એવા ધરતીપુત્રો સાથે સંવેદનાસભર સંવાદ સાધતા શ્રી જગદીશભાઈ વિશ્વકર્મા

ગામે ભુથ પ્રમુખ તથા ભૂથ સમિતિના સભ્યો સાથે સંવાદ કરી તેઓની કામગીરીને બિરદાવી હતી. તેઓએ ભુથના કાર્યકર્તાઓના જમીની સ્તરના અનુભવો જાણી સંગઠનની ભુથ સ્તરની કામગીરી વધુ સુદઢ અને સુનિયોજિત બનાવવા અર્થેના સૂચનો પણ મેળવ્યા હતાં. રવેચી ધામ, રાજપરા ખાતે આયોજિત ચારણ સમાજની દીકરીઓના ભવ્ય સમૂહ લગ્નોત્સવમાં પ્રદેશ અધ્યક્ષશ્રી જગદીશભાઈ વિશ્વકર્માએ ઉપસ્થિત રહી નવદંપતીઓને આશીર્વાદ પાઠવ્યા હતાં. આ પાવન તેમણે વડીલોના આશીર્વાદ મેળવ્યા હતા તેમ નવપરિણીત યુગલોનું જીવન સુખ અને સમૃદ્ધિથી મહેકી ઉઠે તેવી મંગલકામના કરી હતી. સમાજમાં એકતા અને સાદગીનો સંદેશ ફેલાવતા સમૂહ લગ્નોત્સવના ભગીરથ

કાર્ય બદલ તેમણે લોકસહાયકાર શ્રી રાજભા ગઢવી અને તેમની ટીમને અભિનંદન પાઠવ્યા હતા. આ પ્રસંગે તેમણે કહ્યું કે, પાઘડીનું માન જાળવવું એ અમારા સંસ્કાર છે, અને દીકરા-દીકરીઓનું શિક્ષણ એ જ અમારો સંકલ્પ છે.

શ્રી જગદીશભાઈ વિશ્વકર્માએ જૂનાગઢ ખાતે વિવિધ સામાજિક સંસ્થાઓના આગેવાનો અને પ્રતિષ્ઠિત વેપારીઓ સહિત પ્રભુદેવ નાગરિકો સાથે સાથે સંવાદ કાર્યક્રમ યોજ્યો હતો જેમાં તેઓએ પ્રધાનમંત્રીશ્રી નરેન્દ્રભાઈ મોદીના નેતૃત્વમાં વર્ષ ૨૦૪૭ સુધીમાં વિકસિત ભારતના નિર્માણના સંકલ્પ સાથે દેશ અને રાજ્યમાં વિવિધ ક્ષેત્રના વેપાર અને ઉદ્યોગોને વેગ મળે, સ્ટાર્ટઅપ થકી યુવાનો આગળ વધે, મહિલાઓ

આત્મનિર્ભર બની અગ્રેસર બને તે માટે થઈ રહેલી કામગીરી અંગે વાત કરી હતી. શ્રી જગદીશભાઈ વિશ્વકર્માએ વડાલ ખાતે પ્રગતિશીલ ખેડૂત સંવાદ કાર્યક્રમમાં ઉપસ્થિત રહી જગતના તાત એવા ધરતીપુત્રો સાથે સંવેદનાસભર સંવાદ સાધી શ્રી મોદીજીના નેતૃત્વ હેઠળ ખેડૂત કલ્યાણ માટેની અભૂતપૂર્વ કામગીરી અને ગામડાના નાગરિકની આવક વધારવા કેન્દ્ર અને રાજ્ય સરકાર દ્વારા કરાઈ રહેલા પ્રયાસો અંગે સંવાદ કર્યો હતો. આ વિવિધ કાર્યક્રમોમાં ભાજપાના પ્રદેશ મહામંત્રી અનિરુદ્ધભાઈ દવે તેમજ સ્થાનિક ભાજપા સંગઠનના વેપારીઓ, ધારાસભ્યો, આગેવાનો અને અગ્રણીશ્રીઓ ઉપસ્થિત રહ્યાં હતાં.

## ONLINE REGISTRATION FOR ARMY AGNIVEER "RECRUITMENT RALLY 2027

Friday, 13 February 2026 "Online registration on www.joinindianarmy.nic.in for 'Online Common Entrance Examination' for Army Agniveer Recruitment Rally for the Recruiting Year 2027 of 21 x Districts (Ahmedabad, Anand, Arvali, Banaskantha, Bharuch, Chhotanagar, Dangs, Dahod, Gandhinagar, Kheda, Mahisagar, Mahesana, Narmada, Navsari, Panchmahals, Sabarkantha, Surat, Tapi, Vadodara, Valsad & Vav Tharad) of Gujarat State & two UTs (Daman, Dadra & Nagar Haveli) has been commenced from 13 February 2026 to 01 April 2026 for Agniveer all categories. Candidates born between 01 July 2005 to 01 July 2009 (both days inclusive) are eligible to apply under Agnipath Scheme. For more information please see ARO Ahmedabad notification published on www.joinindianarmy.nic.in.



આજ રોજ પાટણ ડાયટ ખાતે ગુજરાત શૈક્ષણિક સંશોધન અને તાલીમ પરિષદ, ગાંધીનગર પ્રેરિત જિલ્લા શિક્ષણ અને તાલીમ ભવન, પાટણ આયોજિત માધ્યમિક શિક્ષક સ્ટ્રેટિજી (પેડાગોજી, ટીચર્સ, ટ્રેનિંગ, ટ્રેનિંગ, પરમ અંતર્ગત) તાલીમમાં રિસોર્સર્સ તરીકે ડો. રાજગોપાલ મહારાજ એ કામગીરી કરેલ આ પ્રસંગે જણાવ્યું કે સારસ્વત મિત્રોને મળવાનો અને તેમની સાથે સંવાદ કર્યાનો આનંદ મળ્યો

## લીગા ગામમાં તાજેતરમાં બનેલો સી.સી. રોડ થોડા જ સમયમાં ધૂળ જેવી સપાટીમાં ફેરવાયો; ગુણવત્તા અંગે પ્રશ્નો, તકનિકી તપાસની માંગ

પ્રાથમિક દ્રષ્ટિએ ઓછી જાડાઈ, અસમાન સપાટી, યોગ્ય ક્યોરિંગ અને ડ્રેનેજના અભાવની સંભાવના; ગ્રામજનોમાં અસંતોષ, તૃતીય પક્ષ ચકાસણી કરવાની માંગ

તા. આહવા, જિ. ગંગના લીગા ગામમાં તાજેતરમાં બનાવવામાં આવેલા ગ્રામ્ય સી.સી. રોડની કામગીરી અંગે સ્થાનિક સ્તરે ગુણવત્તા સંબંધિત મુદ્દાઓ સામે આવ્યા છે. સ્થળના પ્રાથમિક અવલોકન અને ઉપલબ્ધ ફોટોગ્રાફના આધારે રોડના કામમાં કેટલાક તાંત્રિક માપદંડોનું પાલન પૂરતું ન થયું હોવાની સંભાવના વ્યક્ત કરવામાં આવી રહી છે. ગ્રામજનો દ્વારા સંબંધિત વિભાગ સમક્ષ આ મામલે તાત્કાલિક તકનિકી તપાસ કરવાની માંગ ઉઠાવવામાં આવી છે.

માહિતી મુજબ, ગામના આંતરિક માર્ગ તરીકે બનાવવામાં આવેલ આ સી.સી. રોડ જાહેર નાણાંથી નિર્માણ પામ્યો છે અને તેની પાછળ અંદાજિત લાખો રૂપિયાનું ખર્ચ કરવામાં આવ્યો હોવાનું જણાવવામાં આવે છે. તેમ છતાં, કામ પૂર્ણ થયા બાદ થોડા જ સમયમાં જ રોડની સપાટી ધૂળ જેવી અને ખુદરની બની જવાના

કારણે લોકોમાં ચિંતા વ્યાપી છે. સ્થળ પરના પ્રાથમિક નિરીક્ષણ દરમિયાન રોડની સપાટી અસમાન અને નબળી દેખાઈ રહી છે. કેટલાક વિસ્તારોમાં લેવેલિંગ યોગ્ય ન હોવાની સંભાવના જણાઈ રહી છે. ઉપરાંત, રોડની જાડાઈ નિર્ધારિત ધોરણ કરતાં ઓછી હોવાની શક્યતા અંગે પણ ગ્રામજનો દ્વારા શંકા વ્યક્ત કરવામાં આવી છે. નિષ્ણાતોના મત મુજબ, યોગ્ય કમ્પેક્શન અને ક્યોરિંગની પ્રક્રિયા પૂરતી રીતે ન થાય તો રોડની મજબૂતી અને આયુષ્ય પર પ્રતિકૂળ અસર પડી શકે છે.

આ ઉપરાંત, રોડના બંને બાજુએ સાઈડ ડ્રેનેજ અથવા પ્રોટેક્શન વ્યવસ્થા ન હોવાને કારણે વરસાદી પાણીના પ્રવાહથી સાઈડ ઈરોઝન થવાની શક્યતા પણ વ્યક્ત કરવામાં આવી છે. આ પરિસ્થિતિને કારણે ભવિષ્યમાં રોડ વધુ ઝડપથી ખરાબ થવાનો ભય સ્થાનિક લોકોમાં જોવા મળી રહ્યો છે.

ગ્રામજનોના જણાવ્યા મુજબ, જાહેર નાણાંમાંથી બનાવવામાં આવેલ વિકાસ કાર્ય ટૂંકા સમયમાં જ શંકાસ્પદ સ્થિતિમાં દેખાતા લોકોમાં અસંતોષનો માહોલ સર્જાયો છે. આ બાબત જાહેર હિત સાથે સંકળાયેલી હોવાથી સમગ્ર કામની ગુણવત્તા અંગે પારદર્શક તપાસ થવી જરૂરી હોવાનું લોકોનું માનવું છે.

ઉપરોક્ત પરિસ્થિતિને ધ્યાનમાં રાખીને, કામના અમલીકરણમાં સંભવિત અનિયમિતતા અથવા ગુણવત્તા નિયંત્રણમાં બેદરકારી અંગે પ્રાથમિક સ્તરે શંકા વ્યક્ત કરવામાં આવી રહી છે. જોકે, આ મુદ્દે અંતિમ નિષ્કર્ષ માટે સત્તાવાર તકનિકી તપાસ જરૂરી હોવાનું પણ સ્પષ્ટ કરવામાં આવ્યું છે. ગ્રામજનો અને સ્થાનિક પ્રતિનિધિઓએ સંબંધિત વિભાગ અને ઉચ્ચ અધિકારીઓ સમક્ષ નીચે મુજબની માંગણીઓ રજૂ કરી છે: સમગ્ર કામની તાત્કાલિક તકનિકી તપાસ



(પેડાગોજી) કરવામાં આવે રોડની જાડાઈ, મટિરિયલ ગુણવત્તા અને સ્ટ્રક્ચરલ મજબૂતી

અંગે તૃતીય પક્ષ ગુણવત્તા ચકાસણી (રિંકિંગ ઓફ ડેવેલપમેન્ટ) કરાવવામાં આવે

## રાજ્ય કક્ષાના પાણી પુરવઠા મંત્રી શ્રી ઈશ્વરસિંહ પટેલના અધ્યક્ષસ્થાને આહવા, વઘઈ અને સુબીર તાલુકાના જળ સંચયના વિવિધ કામોના લોકાર્પણ અને ખાતમુહૂર્તનો કાર્યક્રમ યોજાયો

(ડાંગ માહિતી બ્યુરો): આહવા: તા. ૧૩: રાજ્યના જળસંપત્તિ અને પાણી પુરવઠા વિભાગનો સ્વતંત્ર હવાલો સંભાળતા રાજ્ય કક્ષાના મંત્રીશ્રી ઈશ્વરસિંહ પટેલના અધ્યક્ષસ્થાને અને રાજ્યના આદિજાત વિકાસ, ખાદી, કુટીર અને ગ્રામોદ્યોગ વિભાગના મંત્રી શ્રી નરેશભાઈ પટેલ, રાજ્ય કક્ષાના મંત્રીશ્રી વ ડાંગના પ્રભારી મંત્રીશ્રી ડો. જયરાભાઈ ગામીતે તેમજ ગુજરાત વિધાનસભાના નાયબ મુખ્ય દંડક શ્રી વિજયભાઈ પટેલની ગરીમામય ઉપસ્થિતિમાં ડાંગ જિલ્લાના આહવા, વઘઈ અને સુબીર તાલુકામાં નર્મદા, જળ સંપત્તિ, પાણી પુરવઠા અને કલ્પસર વિભાગ ગાંધીનગર

હસ્તકના ડાંગ જિલ્લામાં જળસંચયના વિવિધ કામોના લોકાર્પણ અને ખાતમુહૂર્તનો કાર્યક્રમ ધોધલી તેમજ સભાનો કાર્યક્રમ આહવાના ડાંગ દરબાર હોલ ખાતે યોજાયો હતો. જેમાં મંત્રીશ્રીના હસ્તે આહવા, વઘઈ અને સુબીર તાલુકામાં રૂ. ૪૨.૭૬ કરોડના ખર્ચે તૈયાર થયેલ કુલ ૭ વિયરનો લોકાર્પણ અને ધોધલી ઘાટમાં રૂ. ૫૭.૪૭ કરોડના ખર્ચે તૈયાર થનાર કુલ ૫ વિયરોનું લોકાર્પણ કરાયું હતું. સાથે જ ડાંગ જિલ્લાના આહવા તાલુકામાં ૮, વઘઈ તાલુકામાં ૧૨, અને સુબીર તાલુકામાં ૮ એમ કુલ ૨૮ ચેકડાંઓ રૂ. ૨૯.૮૦ કરોડના ખર્ચે નિર્માણ થનાર ચેકડાંઓના કામોનું ખાતમુહૂર્ત કરાયું હતું.

આ પ્રસંગે આદિજાતિ

વિકાસ મંત્રીશ્રી નરેશભાઈ પટેલે જણાવ્યું કે, ડાંગ જિલ્લામાં આખું વર્ષ પાણી મળી રહે તે માટે રાજ્ય સરકાર દ્વારા આયોજન કરાયું છે. આ વિસ્તારને સુખી અને સમૃદ્ધ બનાવવા માટે તેમજ ધર ઓગણે રોજગારી મળી રહે તે માટે પાણી એકમાત્ર વિકલ્પ છે. ડાંગ જિલ્લામાં પાણી થકી સિંચાઈ અને ખેતીની સુવિધાઓથી ખેડૂતોને આત્મનિર્ભર બનાવવાનું સ્વપ્ન છે. પીવાના અને સિંચાઈના પાણીની સુવિધા અંગે મંત્રીશ્રીએ વધુમાં જણાવ્યું કે, ડાંગની નદીઓ ઉપર મજબૂત ડેમ બનાવાશે, આ કામગીરીમાં એક પણ ઈંચ જમીન નહિ જાય તેવા ડેમ બનાવી ખેડૂતોને સુખી કરવાનું વિઝન છે. ડેમ અને વિયરની ગુણવત્તાયુક્ત કામગીરી થશે જેથી



આવાની અનેક પેઢીઓ ઉપયોગ કરી શકશે. ભવિષ્યમાં આ વિસ્તારને ઉદવલન સિંચાઈ યોજનાનો લાભ મળશે. આ ઉપરાંત ડાંગ જિલ્લામાં સંપૂર્ણ પાણી સમસ્યા દૂર કરવા માટે નાનાં નાનાં વિયર, ચેકડાંઓ બનાવવા જરૂરી છે. તેમ

જણાવી મહાકાય ડેમો બનાવી લોકોને બેઘર કરવાં હોવા અંગેની અફવા તેમજ ડેમ લોકોને ભ્રમિત કરતાં લોકોને જાકારો આપવાં જણાવ્યું હતું. નાનાં વિયર અને સિંચાઈનાં ડેમો બનશે તો વહી જતું પાણીને અટકાવી શકાશે અને

ઉનાળામાં પાણીની તકલીફ દૂર કરી શકાશે તેમ શ્રી નરેશભાઈ પટેલે જણાવ્યું હતું. આ પ્રસંગે મંત્રીશ્રી ઈશ્વરસિંહ પટેલે જણાવ્યું કે, નરેન્દ્રભાઈ મોદી ગુજરાતના મુખ્યમંત્રી હતા ત્યારથી તેઓ આદિવાસી વિસ્તારની સમસ્યાથી વાકેફ છે, તેઓએ વનબંધુ યોજનાની શરૂઆત કરી તેમના માર્ગદર્શન હેઠળ રાજ્યમાં સુજલામ સુફલામ, સોની યોજના અને ઉદવલન સિંચાઈ યોજનાનું અમલીકરણ થયું છે. મુખ્યમંત્રીશ્રી ભુપેન્દ્રભાઈ પટેલના નેતૃત્વમાં રાજ્ય સરકારે સિંચાઈ યોજનાઓમાં છેલ્લા બે વર્ષમાં વાર્ષિક બજેટની સંખ્યામાં વધારો કર્યો છે. ડાંગ જિલ્લામાં ડાંગરાણ વિસ્તારમાં વસતા આદિજાતિ કુટુંબોને સિંચાઈની

સવલત પુરી પાડવા ચેકડાંમ અને વિયર બનાવવાનું આયોજન કર્યું છે. જે પૈકી આહવા તાલુકામાં ૩ વિયર રૂ. ૧૮.૧૩ કરોડ, વઘઈ તાલુકામાં ૨ વિયર કુલ ૧૪.૦૯ કરોડ, તેમજ સુબીર તાલુકામાં ૨ વિયર કુલ ૧૦.૫૪ એમ કુલ ૭ વિયર જે ૪૨.૭૬ કરોડના ખર્ચે નિર્માણ થયેલ વિયરોનું લોકાર્પણ કરવામાં આવેલ છે.

જ્યારે આજરોજ મંત્રીશ્રીએ આહવા તાલુકાના ધોધલી (શિવઘાટ), ધોધલી-૨, ધોધલી-૩, ધોધલી-૪, અને ધોધલી-૫ વિયર અકોસ ટ્રિબ્યુટરી ઓફ ખાપરી રીવર નિયર વિલેજ નિલસાકીયાના કન્સ્ટ્રક્શન માટે કુલ રૂ. ૫૭.૪૭ કરોડના ખર્ચે નિર્માણ થનાર કુલ ૫ વિયરોનું લોકાર્પણ કરવામાં આવ્યું છે.